

ಆರಂಭಿಕ ಆಟದ ಶೈಲಿ ಬದಲಾಗಿದ್ದು

ಟೈಂಟ್-20 ಬಂದ ಮೇಲಷ್ಟೇ ಏಕದಿನ ಕ್ರಿಕೆಟ್ ಬದಲಾಗಿಲ್ಲ. ಬದಲಾಗಿ 1996ರಲ್ಲೇ ಅದಕ್ಕೊಂದು ಹೊಸ ಸ್ವರೂಪ ಲಭಿಸಿತ್ತು. ಆರಂಭಿಕ ಆಟಗಾರರ ಪಾತ್ರಕ್ಕೆ ಹೊಸ ದಿಕ್ಕು ಸಿಕ್ಕಿತು. ಅದಕ್ಕೆ ಕಾರಣವಾಗಿದ್ದು ಶ್ರೀಲಂಕಾ ತಂಡದ ಆರಂಭಿಕ ಬ್ಯಾಟ್ಸ್‌ಮನ್‌ಗಳಾದ ಸನತ್ ಜಯಸೂರ್ಯ ಹಾಗೂ ರಮೇಶ್ ಕಲುವಿತರಣ.

ಉಪಖಂಡದಲ್ಲೇ ನಡೆದ ವಿಶ್ವಕಪ್‌ನಲ್ಲಿ ಇವರಿಬ್ಬರು 10 ಓವರ್ ಕಳೆಯುವಷ್ಟರಲ್ಲಿ ತಂಡದ ಮೊತ್ತವನ್ನು ನೂರರ ಗಡಿ ದಾಟಿಸಿಬಿಡುತ್ತಿದ್ದರು. ಅದಕ್ಕಿಂತ ಮೊದಲು 15 ಓವರ್‌ಗಳಲ್ಲಿ 60 ರನ್ ಗಳಿಸುವುದೇ ದೊಡ್ಡ ಸಾಧನೆ ಆಗಿತ್ತು. ಆದರೆ, ಇವರಿಬ್ಬರ ಆಕ್ರಮಣಕಾರಿ ಆಟ ಎದುರಾಳಿಗಳ ಎದೆ ನಡುಗಿಸಿತು. ಇದು ಬಹುತೇಕ ಪಂದ್ಯಗಳಲ್ಲಿ ಮುಂದುವರಿಯಿತು. ಪಾಯಿಂಟ್, ಕರ್ನಾಟ ತಲೆ ಮೇಲೆ ಚೆಂಡನ್ನು ಬಾರಿಸಲಾರಂಭಿಸಿದರು.

ವಿಶೇಷವೆಂದರೆ ಈ ಸಾಧನೆಯೇ ಲಂಕಾ ಎಂಬ ಪುಟ್ಟ ದ್ವೀಪ ರಾಷ್ಟ್ರ ವಿಶ್ವಕಪ್ ಗೆಲ್ಲಲು ಕಾರಣವಾಯಿತು. ಆ ಟೂರ್ನಿಯಲ್ಲಿ ಜಯಸೂರ್ಯ ಅವರಿಗೆ ಸರಣಿ ಶ್ರೇಷ್ಠ ಗೌರವ ಒಲಿಯಿತು. ವಿಶ್ವಕಪ್‌ಗಳಲ್ಲಿ ಹೆಚ್ಚು ಮೆರೆದಿರುವುದೇ ಬ್ಯಾಟ್ಸ್‌ಮನ್‌ಗಳು. ಬ್ಯಾಟಿಂಗ್ ಆಲ್‌ರೌಂಡರ್‌ಗಳು ಮಿಂಚಿದ್ದಾರೆ. ಬೌಲಿಂಗ್ ಆಲ್‌ರೌಂಡರ್‌ಗಳಾದ ಕಪಿಲ್ ದೇವ್, ಇಮ್ರಾನ್ ಖಾನ್ ಗಮನ ಸೆಳೆದಿದ್ದಾರೆ. ಇನ್ನುಳಿದಂತೆ ವಾಸೀಂ ಅಕ್ರಂ, ಶೇನ್ ವಾರ್ನ್, ಗ್ಲೆನ್ ಮೆಕ್‌ಗ್ರಾ ಸೇರಿದಂತೆ ಕೆಲವೇ ಪರಿಣತ ಬೌಲರ್‌ಗಳು ತಮ್ಮ ಹೆಜ್ಜೆ ಗುರುತು ಮೂಡಿಸಿದ್ದಾರೆ.



ಕೈಹಿಡಿದೀತೆ ಅದೃಷ್ಟ: ತಾಳ್ಮೆಯ ಹಿರಿಯಣ್ಣ ಧೋನಿ ಜೊತೆ ಆಕ್ರಮಣಕಾರಿ ಆಟದ ವಿರಾಟ್ ಕೊಹ್ಲಿ

ಆಲ್‌ರೌಂಡರ್‌ಗಳ ಪಾತ್ರ

ಯಾವುದೇ ಪಂದ್ಯದಲ್ಲಿ ಆಲ್‌ರೌಂಡರ್ ಪಾತ್ರ ಮಹತ್ವದ್ದು. 1983ರಲ್ಲಿ ಭಾರತ ತಂಡ ವಿಶ್ವಕಪ್ ಗೆಲ್ಲುವಲ್ಲಿ ಪ್ರಮುಖ ಪಾತ್ರ ನಿಭಾಯಿಸಿದ್ದು ಆಲ್‌ರೌಂಡರ್‌ಗಳು. ಆ ವಿಶ್ವಕಪ್‌ನಲ್ಲಿ ಕಪಿಲ್ ದೇವ್, ರೋಜರ್ ಬಿನ್ನಿ, ಮೊಹಿಂದರ್ ಅಮರನಾಥ್ ಅವರಂಥ ಆಟಗಾರರು ಇದ್ದರು. ಕಪಿಲ್ ಆ ವಿಶ್ವಕಪ್‌ನಲ್ಲಿ ಜೆಂಬಾಬ್ವೆ ವಿರುದ್ಧ ಭಾರತ ಕ್ರಿಕೆಟ್ ತಂಡದ ಮಾನ ಕಾಪಾಡಿದ್ದು ಎಲ್ಲರಿಗೂ ಗೊತ್ತೇ ಇದೆ. ಫೈನಲ್‌ನಲ್ಲಿ ಮೊಹಿಂದರ್ ಅಮರನಾಥ್ ಅವರಿಗೆ 'ಪಂದ್ಯಶ್ರೇಷ್ಠ' ಗೌರವ ಒಲಿಯಿತು. 1992ರಲ್ಲಿ ಆಸ್ಟ್ರೇಲಿಯಾ-ನ್ಯೂಜಿಲೆಂಡ್‌ನಲ್ಲಿ ನಡೆದ ವಿಶ್ವಕಪ್‌ನಲ್ಲಿ ಬೌಲಿಂಗ್ ಆಲ್‌ರೌಂಡರ್‌ಗಳಾದ ಇಮ್ರಾನ್ ಖಾನ್, ವಾಸೀಂ ಅಕ್ರಂ ಆಟ ಮರೆಯುವಂತಿಲ್ಲ. 1996ರ ವಿಶ್ವಕಪ್‌ನಲ್ಲಿ ಸನತ್ ಜಯಸೂರ್ಯ ಬ್ಯಾಟಿಂಗ್ ಹಾಗೂ ಬೌಲಿಂಗ್‌ನಲ್ಲಿ ಮಿಂಚಿದ್ದರು. 1999ರ ವಿಶ್ವಕಪ್‌ನಲ್ಲಿ ದಕ್ಷಿಣ ಆಫ್ರಿಕಾದ ಆಲ್‌ರೌಂಡರ್ ಲ್ಯಾನ್ಸ್ ಕ್ಲೂಸೆನರ್ ಅವರಿಗೆ ಸರಣಿ ಶ್ರೇಷ್ಠ ಗೌರವ ಒಲಿದಿತ್ತು. 2011ರಲ್ಲಿ ಭಾರತ ಚಾಂಪಿಯನ್ ಆಗಲು ಯುವರಾಜ್ ಸಿಂಗ್ ಅವರ ಆಲ್‌ರೌಂಡ್ ಪ್ರದರ್ಶನ ಕಾರಣವಾಯಿತು.

ಇಟ್ಟ ಹೆಜ್ಜೆಗಳಲ್ಲೇ ಇದೆ ಸಾಧನೆಯ ಗುರುತು...

ಭಾರತದ ಕ್ರಿಕೆಟ್ ಪಾಲಿಗೆ ವ್ಯಕ್ತಿಗಳೇ ಆಧಾರಸ್ತಂಭ. ಜನರಿಗೆ ಕ್ರಿಕೆಟ್ ಮೇಲೆ ಅಭಿಮಾನ, ಪ್ರೀತಿ ಹೆಚ್ಚಲು ಕಾರಣ ಕೆಲ ಆಟಗಾರರು. ಆಯಾಯ ಕಾಲಘಟ್ಟದಲ್ಲಿ ಕೆಲ ಆಟಗಾರರು ಕ್ರಿಕೆಟ್ ಆಟದ ಬೆಂದವನ್ನು ಹೆಚ್ಚಿಸಿದ್ದಾರೆ. ವಿಶ್ವಕಪ್‌ನಲ್ಲಿ ಕಪಿಲ್ ಅವರ ಹೀರೋಯಿಸಮ್ ಇಂದಿಗೂ ಸ್ಮೃತಿಯಾಗಿದೆ. ತೆಂಡೂಲ್ಕರ್ ಆಟ ಸದಾ ಸ್ಮರಣೀಯ. ಗಂಗೂಲಿ, ಧೋನಿ ಅವರ ನಾಯಕತ್ವ ಕ್ಲಾಸಿಕ್. ಮತ್ತೊಂದು ವಿಶ್ವಕಪ್ ಮಜಲಿನಲ್ಲಿ ನೆನಪುಗಳ ಸುರಳಿ ಬಿಚ್ಚಿಕೊಳ್ಳುತ್ತಿದೆ. ಕೊಹ್ಲಿ ಆಟದ ಮೇಲೆ ಎಲ್ಲರ ಕಣ್ಣು ನೆಟ್ಟಿದೆ.

ಪ್ರಬುದ್ಧ ಆಟ ಹಾಗೂ ಭಲದ ಮನೋಭಾವದಿಂದ ಭಾರತೀಯ ಕ್ರಿಕೆಟ್‌ಗೆ ಹೊಸ ಹೊಳಪು ನೀಡಿದ ಸೌರವ್ ಗಂಗೂಲಿ



ಸವಾಲುಗಳನ್ನು ಇಷ್ಟಪಡುತ್ತಾರೆ. ಚೇಸಿಂಗ್ ಇಷ್ಟಪಡುವ ಅವರ ತೀರ್ಮಾನವೇ ಅದಕ್ಕೊಂದು ಉದಾಹರಣೆ. ಈಗ ಅವರ ನಾಯಕತ್ವದಲ್ಲೇ ಭಾರತ ತಂಡದವರು ಇಂಗ್ಲೆಂಡ್‌ಗೆ ಪ್ರಯಾಣ ಬೆಳೆಸಲು ಸಜ್ಜಾಗುತ್ತಿದ್ದಾರೆ.

ಎಂ.ಎಸ್.ಧೋನಿ, ರೋಹಿತ್ ಶರ್ಮ, ಶಿಖರ್ ಧವನ್, ಕೆ.ಎಲ್. ರಾಹುಲ್ ಅವರ ಮೇಲೆ ಭರವಸೆ ಇಡಬಹುದು. ಐಪಿಎಲ್ ಪಂದ್ಯಗಳಲ್ಲೇ ಗಮನಾರ್ಹ ಪ್ರದರ್ಶನ ನೀಡಿ ಉತ್ತಮ ಫಾರ್ಮ್ ನಲ್ಲಿ ದ್ದಾರೆ. ಜೊತೆಗೆ ಹಾರ್ಡಿಕ್ ಪಾಂಡ್ಯ, ರವೀಂದ್ರ

ಜಡೇಜ ಅವರಂಥ ಆಲ್‌ರೌಂಡರ್‌ಗಳ ಬಲವಿದೆ. ಅನುಭವಿ ಭುವನೇಶ್ವರ್ ಕುಮಾರ್, ಮೊಹಮ್ಮದ್ ಶಮಿ ಜೊತೆಗೆ ಯುವ ಬೌಲರ್‌ಗಳಾದ ಕುಲದೀಪ್ ಯಾದವ್, ಜಸ್ಟಿನ್ ಬುಮ್ರಾ ಹಾಗೂ ಯಜುವೇಂದ್ರ ಚಹಾಲ್ ಅವರ ಬಲವಿದೆ. ಬಹುತೇಕ ಹೊಸ ಮುಖಗಳೇ ಇರುವುದರಿಂದ ತುಸು ಆತಂಕವಿದೆ. ಆದರೆ, ಧೋನಿ ಹಾಗೂ ಕೊಹ್ಲಿ ಅವರ ತಾಕತ್ತು ಇಡೀ ವಿಶ್ವಕ್ಕೆ ಗೊತ್ತಿದೆ.

ನೋಡೋಣ, ಏನಾಗುತ್ತೆ? ಇದು ಭಾರತೀಯ ಕ್ರಿಕೆಟ್‌ಪ್ರಿಯರೆಲ್ಲರ ಮನಸ್ಸಿನಲ್ಲಿನ ಪ್ರಶ್ನೆ ಹಾಗೂ ಕುತೂಹಲ.

